


Il-Huttafa

Il-magazin ta' Klabb Huttaf

farfett
tal-ħurrieq

Birdlife
MALTA
40 years
for birds



Hobieb Huttaf



Ftit ilu fir-rahal fejn noqghod kellna l-festa, u dakinhar filghodu kont fil-ġnien qed niġbor xi żerriegħha. F'daqqa waħda jagħtu murtal minn dawk tal-bomba, li qabbiżni metru mill-art (u biex jien naqbeż metru mhux faċċi!). B'qalbi thabbat reggae ħarist 'il fuq, u rajt qatgħa ta' xi 50 għasfur tal-bejt itiru 'l-hawn u 'l-hemm qishom l-imġien - tnejn minnhom anke habtu f'xulxin fil-fixla! Bdejt nosserva li kull darba li faqqa' murtal l-istess folla għasafar bdew itiru bil-hasda u jagħqu 'l-hawn u 'l-hemm qishom ir-ras maqtugħha!

Meta nagħmlu xi haġa qatt nieqfu naħsbu ftit jekk inkunux ha nfixklu l-annimali li jgħixu madwarna? Jew anke npoġġulhom hajjithom fil-periklu?

Tafu per eżempju li jekk ninsew barmil bl-ilma fil-ġnien hdejn xi čint jew qasrija tista' taqa' fi għremxula u tegħreq? Naf ghax b'xorti hażina ġrat lili, u tghidx kemm għeletej għaliha miskina! Jekk se nhallu barmil bl-ilma, naraw li nghattuh b'xi haġa. Fir-rebbiegħha u fis-sajf anke frieh ta' l-ghasafar jistgħu jaqgħu.


Tafu li borża fil-bahar tista' tiblagħha fekruna u tmut?

Tafu li qafla tal-fliexken ta' l-ilma mormija l-baħar jista' jidhol fiha ferħ ta' denfil kurjuż, jithabel fiha u tissikka mieghu sa ma tqotlu?

Kollha affarrijiet li ġraw.

Mela oqogħdu attenti!

Čaw għalikom!



Victor

Victor Falzon

Editur

x'għandna?

| | |
|----------------------|----|
| editorjal | 2 |
| ahbarijiet | 3 |
| x'għandna mid-dinja? | 4 |
| il-kokka tax-xagħri | 5 |
| gallerija | 6 |
| spot natura | 7 |
| kompetizzjoni 52 | 7 |
| attività | 8 |
| tridu ddaħħlu kemxa? | 8 |
| ittri | 8 |
| paġna falko | 9 |
| żvilupp sostenibbli | 10 |
| biex niċċajta | 11 |
| mur aqbad ktieb | 11 |
| daħħal membru | 11 |
| triq fil-kampanja | 12 |

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

Indirizz: BirdLife Malta, 57/28 Triq Rigord, Ta' Xbiex MSD 12

Tel: 21347646 Fax: 21343239 email: info@birdlifemalta.org

website: www.birdlifemalta.org

email tal-magażin: ilhuttafa@birdlifemalta.org

Sakemm mhux speċifikat mod iehor, l-isem BirdLife f'din il-publikazzjoni jirreferi għal BirdLife Malta. Materjal mill-magażin jista' jiġi kkupjat dment li mhux għal skopijiet kummerċjali, dment li jissemmu l-isem *Il-Huttafa* u dment li tintbagħha lill-BirdLife kopja tal-materjal fejn ġie kkupjat.

Publikazzjoni: BirdLife Malta

Disinn u produzzjoni: Victor Falzon

Faċċata ta' quddiem: *Farfett tal-hurrieq* (ritratt ta' Alex Casha)

Faċċata ta' wara: *Triq fil-kampanja* (ritratt ta' Victor Falzon)

Stampat: Poulton's Print Shop, Sett 2002



Hajr il-EURONATUR



Klabb Huttaf huwa t-taqṣima ta' BirdLife Malta għall-membri ta' taħbi is-sittax. Norganizzaw harġiet fil-kampanja, żjarat f'riservi naturali, serati kraft u anke nagħmlu xogħol ambientali. Nohorgu l-magażin *Il-Huttafa* kull xaharej għall-membri, u nagħmlu hendawts u logħob għal waqt l-attivitàjet. Shubija fi Klabb Huttaf hija Lm2 fis-sena.

Dil-ħarifa ghaddiet passa sabiha ta' **bghadan homor** (marsh harrier *Circus aeruginosus*), specjalment nhar it-13 Settembru 2002, meta mill-Buskett biss il-berdwoċers tal-BirdLife ghoddew iktar minn elf. F'dawn l-ahħar snin in-numru ta' bagħdan ahmar li jgħadu minn fuq Malta żidied. Fil-fatt fejn qabel kienet il-kuċċarda (European honey-buzzard *Pernis apivorus*) l-iktar "broadwing" komuni li tidher, minn xi snin 'l-hawn il-bagħdan ahmar qiegħed spiss ikun iktar numeruz minnha. Jista' jkun li l-habitati li jbejjet fihom dan l-ghasfur qegħdin ikunu mharsin ahjar fl-Ewropa. Il-bagħdan iħobb bwar (marshes) bil-qasab.


Fis-17 Settembru 2002, mill-Buskett ukoll, deħru iktar minn 650 kuċċarda. B'hekk ġabru ftit għieħhom, u lanqas ma rridu ninsew il-passa qawwija ta' kuċċard li għaddiet f'Mejju li ghadda (ara H50)!



Tornejja minn kteb qed id-t-BirdLife dwar i-ghas-safar, ji-nisperaw iji johroj ma jidu!

Car Free Day Owkej!

Nhar il-Hadd 22 Settembru 2002 kienet car-free day. Din il-ħażja ilha ssir numru ta' snin f'hafna bliest f'pajjiżi ta' l-Ewropa. F'Malta bdiet tliet snin ilu, u ghall-ewwel kienet hadet sehem fiha l-Belt Valletta biss. Dis-sena l-idea nfirxet għal 18-il belt jew rahal f'Malta.




Kħarrap.

Dawn kienu H'Attard, Birkirkara, il-Furjana, I-Ikklin, il-Mellieħha, il-Mosta, in-Naxxar, ir-Rabat, Hal Safi, San Ġiljan, San Pawl il-Baħar, Santa Luċija, Santa Venera, is-Siggiewi, Tas-Sliema, is-Swieqi, il-Birgu u l-Belt Valletta.

Inkredibbli tara t-tfal jilaghbu f'nofs Triq Sant'Anna fil-Furjana, fejn is-soltu jkun inferrata' traffiku. Għal għurnata wahda, it-toroq u specjalment il-pjazez gawdewhom in-nies, mhux il-karozzi.

Il-Huttafa tghid prosit lill-MEPA li organizzat din il-ħażja, u prosit lill-Kunsilli Lokali li hadu sehem u li fehma l-bżonn li ma nhallux il-karozza tibqa' tikkimanda l-hin kollu.

Jalla jiġi zmien meta jkollna car-free days mhux darba fis-sena, imma anke darba fix-xahar jew iktar! Inqas ma nużaw karozzi, iktar niffrankaw energija, infiq, storbju, stress u tniġġis ta' l-arja!



Big bullies!

Hemm skoss Inglizi jhobbu l-kaċċa tal-volpi. Jilbsu l-gakketta hamra u johorġu joqomsu fuq iż-żwiemel fil-kampanja b'ruxxmata klieb magħhom. Imbagħad meta jsibu volpi dawn il-heroes iħallu l-klieb jaqbżu fuqu u jiżbranaw haj! Jgħidu li din hija kultura, tradizzjoni eċċ, insomma l-istess kantaliena tal-kaċċaturi Maltin.

Il-Prim Ministro Ingliz Tony Blair kien ħalef li jaqta' l-kaċċa tal-volpi, imma meta ġie għas-si u n-no qal "Ejja insibu bilanč". Fi kliem ieħor beža' li jittlef il-voti!

Sadattant, kmieni dis-sena, Scotland qatghet il-kaċċa ghall-volpi bżiż-żwiemel u bil-klieb. Prosit Scotland! Kif tgħidu: *That's the spirit!*

tirrapporta
Elisabeth Conrad


TuMuCuMaQuE!

Il-gvern tal-Brażil se joħloq l-ikbar riserva ta' foresta tropikali fid-dinja. Il-park nazzjonali **TUMUCUMAQUE** sejkollu medda ta' madwar 40,000km² - kważi daqs l-i-Svizzera! Genna ta' l-art mimlija habitati għal-hafna speci ta' xadini u mammiferi oħrajn bħaqgħad; hemm ukoll fkieren ta' l-ilma ħelu u ajkli ħarpi. Xjenzati jemmnu li f'dal-post għad hemm hafna speci li ħadd għadu majaf bihom. Dan ghaliex Tumucumaque għadu fi stat naturali fejn il-bniedem għadu m'għamilx herba.


Il-holqien ta' dir-riserva enormi hija aħbar tajba. B'xorti hażina, però, il-bqija ta' l-Amażon qed tkompli tinqeded b'rata ta' 16,000km² (daqs Malta 50 darba!) fis-sena. L-ikbar problema hija l-qtugħ ta' siġar b'injam prezżjuż bħall-kewba u iroco, kif ukoll biex jikklerjaw l-art halli jrabbu l-baqar. L-Amażon diġi naqset bi 15%.

Il-gvern Bražiljan bi hsiebu wkoll jibni hajnej ta' 1800km (qis minn Malta sa Pariji!) li taqta' dritt mill-qalba tal-foresti.


Il-President tal-Brażil Cardoso iddi kċċara li jrid jipproteġi 10% tal-foresti ta' l-Amażon, imma sal-lum 1% biss huwa protett.



prince bernard
titi monkey




stephen nash
titi monkey



ILJUNFANTI

Id-diversità ta' hajja li teżisti fid-dinja dejjem tkompli tħha. Dan l-ahħar skoprew li mhux żewġ speċi ta' iljunfanti jeżistu, imma tlieta. Xjenzati fil-Kenja sabu li l-ilfunjanti li jgħixu fis-savannas huma differenti sew minn dawk li jgħixu fil-foresti ta' l-Afrika, tant li ddikjarawhom speċi separata! Jeżistu biss xi 150 elf iljunfant ta' din l-ispeċi.

Dawn huma l-uċuh ta' żewġ speċi ta' xadini ġoddha li nstabu dan l-ahħar fil-foresti ta' l-Amażon, għalkemm mhux f'Tumucumaque. Huma xadini żgħar ħafna, daqs ferħ ta' qattus.



Kull sena, il-McDonald's jarmu 700,000 tunnellata skart. Dan huwa kollu skart magħmul minn pakkjar, platti, tazzi eċċi li jkunu ntużaw darba u għal ftit minuti biss! X'hela!

il-kokka tax-xaghri

Fil-harifa jpassu erba' speci ta' kkok - il-kokka tax-xaghri (short-eared owl), il-kokka żgħira* (scops owl), il-qattus (long-eared owl) u l-barbaġann (barn owl). Il-kokka tax-xaghri hija l-iktar wahda li għandna ċans naraw peress li l-kokka żgħira thobb tistahha u l-qattus u l-barbaġann huma rari ħafna. Il-kokka tax-xaghri hi wkoll l-unika waħda minnhom li ttir bi-nhar.

Il-kokka tax-xaghri tpassi f'Marzu u April u bejn Settembru u Novembru. Ta' kull sena jidhru wkoll xi waħdiet fix-xitwa, forsi fuq xi roqgħha xaghri mwarrba fejn ma tantx imorru kaċċaturi. Kemmuna hi post favorit u kull sena xi waħda tqatta' x-xitwa hemm. Ma thobbx postijjet bis-siġar u għalhekk ix-xaghri huwa l-ahjar habitat ghaliha fil-gżejjer Maltin. F'dawn l-ahħar snin, minn meta l-berdwocers Maltin bdew imorru josservaw l-ghasafar max-xtut, saru jidhru numri mhux ħażin ta' kokk tax-xaghri ipassu fuq il-bahar.

Il-kokka tax-xaghri faċċi tagħrafha. Hijha mdaqqsa, u ikbar sew minn n-hamra. Ittir bil-lajma u ma'

kull qadfa titla' ftit 'il fuq; tigglajdja spiss u ġieli kważi tissaqqar, kulant fl-gholi. Bhal ħafna kokk, il-kulur tagħha huwa kafellatte b'daqqiet kennella, bojod, u suwed. Minn taħt tkun ċara ħafna, imma mhux bajda bħall-barbaġann. L-unika speci li tixbaħha hi l-qattus (mhux li jaġħmel mijaw! imma l-kokka li jisimha hekk), imma dan iħobb is-siġar u meta narawh mill-vičin (fil-holm!) għandu żewġ troffiet rix twal imqajmin qishom widnejn.

Darba, fil-bidu tas-snin tmenin, membri tal-BirdLife kienu sabu bejta tal-kokka tax-xaghri fuq Kemmuna. Kieku ma kienx għall-kaċċaturi li jiġu jaqgħu u jqumu li dan l-ghasfur hu protett, kieku żgur tibda tbejjjet aktar spiss.

Ingliz: short-eared owl
xjentifiku: *Asio flammeus*









Din hi waħda mir-raġunijiet ghaliex il-BirdLife qed tirsisti biex għall-inqas fir-rebbiegha tieqaf il-kaċċa KOLLHA. B'dan il-mod biss nistgħu nibdew ingawdu l-ghasafar ibejtu fil-gżejjer tagħna.

Mark Anthony Falzon


Editur: il-kokka żgħira (scops owl) jghidulha wkoll kokka. Nahseb li l-isem li juža Mark jaġħmel iktar sens, għax l-oħrajn ukoll huma kokka! Wasal iż-żmien li l-ismijiet bii-Malti ta' xi għasafar jingħataw tħarfira!



GALLERIJA



Ibagħtulna t-tpingijiet tagħkom biex jidhru fil-magażin. Tpingux bil-kulur (għax għalxejn), iktbu isimkom, l-età tagħkom u isem l-annimal jew pjanta li tkunu pingejtu. Kull tpingija li tidher trebbah kom 3 punti fil-Huttafa tas-Sena 2002



Iż-Żiemel il-Baħar

Iż-żiemel il-baħar tista' ssejha lu kollox minbarra huta minhabba l-għamlu unika li għandu. Rasu u għonqu jfakkru mill-ewwel fiż-żwiemel, iżomm ruħu wieqaf u għandu denbu mibrum bħal tal-kamaleonti u jużah biex jankra lili nniflu ma' l-alka. Ghajnejh iċaqla qhom indipendentement minn xulxin u halqu (li hu daqs nitfa) qiegħed fit-tarf ta' rasu. Il-priza jaqbadha billi jsoffiha. I'gewwa qis u qed jixrob minn stro. Għandu ghawma dghajfa u jogħla u jitbaxxa fl-ilma billi jidu jidher jew inaqqas l-arja ġewwa fi.

Anke t-nissil tiegħi hu mill-aktar uniku. Ir-raġel għandu borża fuq żaqqu u l-

mara tbid il-bajd fiha. Il-bajd jibqa' hemm sakemm ifaqqas. Imbagħad iż-żgħar joħorġu u mill-ewwel jibdew ifendu għal rashom.

Fl-ibħra ta' madwarna nsibu disa' speċi ta' żwiemel il-baħar, għalkemm mhux kollha għandhom l-ghamlu karatteristika li tkellimna dwarha - hemm minnhom joqogħdu qishom tubu stirat! L-aktar speċi frekwenti hi ta' lew kannella u ma tikbirx aktar minn 15cm. Jgħix l-aktar fejn ikun hemm meded ta' alka.

Jason Aloisio



Kompetizzjoni 52

Norman (Fairy) Chetcuti

Hafna annimali huma esperti biex jinhbew, imma mhux daqs dawn ta' ġo l-istampa! Ara jirnexxilkomx issibu mohbijin

6 briefet


4 hanfusiet

1 bebbuxu

1 għasfur

(iż-żring ma jgħoddx!!)

Immarkaw fejn qiegħdin, imbagħad ħudu fotokopja ta' l-istampa u ibagħtuhielna flimkien ma' isimkom u l-indirizz. Jew skenjaw l-istampa u ibagħtuhielna attachment. Imma QATT tqattgħu l-magażin. Ċans għandkom sal-31 Ottubru 2002.



premju
sett kartolini ta' l-ghasafar

Kompetizzjoni 51

Ir-rebbieħ ta' Kompetizzjoni 51 huwa Jake John Mizzi minn Haż-Żabbar. Jake se jirċievi bil-posta l-kartolini li rebah. Prosit Jake!



Sejrin I-Għadira

Ha nżuru waħda mir-riservi naturali li tiehu ħsiebhom il-BirdLife. Forsi digħà mortu ma' ta' l-iscola jew ma' tal-familja. Imma żjara I-Għadira qatt mhi żejda, għax ma tafx x'jista' jinqala f'daż-żmien tal-passa. Issa jibdew jitfaċċaw I-ghasafar li jkunu se jgħaddu x-xitwa f'Malta - fosthom forsi xi **borok** (papri selvaġġi), forsi xi **blonġos** jew **tiġiega tal-baħar**. Min jaf narawx il-famuż **għasfur ta' San Martin** (kingfisher). Tantx titgħabbew. Ġibu nowtbuk u forsi xi haġa żgħira ta' l-ikel, u jekk għandkom tromba u gajd. Narawkom.

Data: 27 Ottubru 2002

Niltaqgħu: fil-venda I-Għadira


Hin: 8.30am - 11.30am

Età: kulhadd!



Kif inhlibt
f'dix-xemx...

Tridu ddaħħlu kemxa?



Le mhux flus, imma punti fil-Huttafa tas-Sena!

Kif tafu, il-BirdLife għandha ghall-bejgh żewġ kotba ġoddha, wieħed jismu *L-Għasafar ta' Malta u l-ieħor Wildlife of the Maltese Islands* - min jaf kemm minnkom digħà xtrawhom it-tnej!

Prosit! Li nixtiequ issa huwa li tħinuna nbighuhom ukoll lil haddieħor. Kif?

Tmorru dduru bil-kotba intom? U le fejn sejrin b'raskom!!! Li nixtiequ huwa li tqassmu l-riklami żgħar lid-djar fl-inħawi fejn tqoqghdu, u dan tagħmluh mhux billi thabtu l-bibien imma billi tpoġġulhom ir-riklam fil-kaxxi ta' l-ittri. Jekk iċċemplulna fuq 21347646 ahna nibagħtulkom pakkett ta' 50 riklam.

Naturalment biex tagħmlu dan irridu nkunu certi li għandkom il-permess tal-ġenituri. Għalhekk nippreferu li flok ma cċemplu intom iċċemplulna l-ġenituri tagħkom - mela ghidulhom! Imbagħad fil-pakkett ikollkom iktar dettalji.

Grazzi ħbieb!

Ittra

IHOSSU S-SHANA BHALNA

Għažiż Editur,

Jien nixtieq ngħid li issa f'dawn il-ġranet tas-sajf l-annimali rridu nieħdu ħsiebhom sew, eż ma nhalluhom fix-xemx, tajjeb illi dejjem niċċekkjaw jekk ikollhomx ilma kuljum eċċ.

Din is-shana mhux lill-bniedem biss taffettwa iżda wkoll lill-annimali. Mhux sew li nhalluhom xi ġurnata fuq il-bejt fix-xemx, lanqas fix-xitwa aħseb u ara fis-sajf. Lanqas ma huwa tajjeb min jabbandunahom f'dik ix-xemx qalila għax l-ewwel haġa jmutu bil-għatx u t-tieni ttajjarhom xi karozza.

Tajjeb li nibżgħu għalihom dejjem!!

Bernice Schembri
San Ĝwann

Għažiż Bernice,

Sewwa hafna ghedt. Xi nies donnhom ma jindunawx li l-annimali wkoll iħossu s-shana u l-bard bħalma nhossu ahna, u li għandhom bżonn il-kenn huma wkoll. Xi ngħidu għal dawk il-povri żwiemel li jgorru l-karozzini f'dik ix-xemx taqli ta' wara nofsinhar, telghin xi telgħa wieqfa tal-belt Valletta mgħobbijin bit-turisti... Lanqas nahseb ma rrid, għax jaqbduni l-fawwar. Imsieken tassegħ. Kulhadd jaf biha dil-problema, imma xorta hadd ma jagħmel xejn.

Semmej l-annimali mitluqin. Dik ukoll hija kefrija ohra mill-agħar nett. Tghid x-ihoss is-sid kieku jaqbdū lili u jitilqu f'nofs deżżejt? Tghid jitgħallek kieku?!

L-Editur

Iktbulna!


Nieħdu pjaċir bl-ittri tagħkom, basta jkollhom x'jaqsmu ma'l-annimali, man-natura, ma'l-ambjent jew mal-Klabb. Iktbu lill-

Editur Il-Huttafa

BirdLife Malta

57/28 Triq Rigord

Ta' Xbiex MSD 12



Kull ittra li nġibu tirbaħ 3 punti fil-Huttafa tas-Sena.

Hbieb Falkuni!

Hawn hu, kollu kemm hu,
il-logo l-ġdid tal-Falko!
Approvat mill-kumitat u mill-editur tal-Huttafa wkoll.
Grazzi kbira tmur lil Simon,
Anthony u Victor, li ikoll għenu hafna biex għamilnieh.
Nispera li jogħġobkom, kemm
lilkom li digħi qeqhdin fil-Falko, kif ukoll lilkom li daqt ser tagħlqu t-13-il sena u taqilbu għal magħna.


Logo huwa sinjal ta' għaqda - dik l-istampa żgħira li malli taraha tfakkrek fi grupp speċjali. U x'hemm ahjar minn falkun inniflu biex ifakkrek fil-Falko? L-ghasfur li hemm fil-logo ma jurix xi falkun partikolari, nghidu ahna l-ġisem goff tal-bies, jew il-ġwienah twal tal-bies tar-reġina. Dan għamilnieh apposta, biex il-logo jiġibor fih il-familja tal-falkuni kollha, bil-heffa tagħhom, l-aggressività tagħhom u dak il-munqar li jqatta' l-laham.

L-attivita ta' Ta' Ċenċ kienet waħda mill-isbah li niftakar! Ċief rajna ma' l-elfejn. Bdew jgħajtu minn qabel dalam u baqgħu għaddejjin sa l-4.30am żgur - ghax dak il-ħin irqadna! Meta qomna, imxejna malajr sax-Xlendi. Imma peress li l-baħar kien kemmxjejn imqalleb, m'ghumniex hafna. Il-parti l-kbira tal-ħin qghadna nixxemmxu - u iva, sunblock għamilna għal darba tnejn tinkwetawx!


Issa jmiss il-hajk ta' bil-lejl fid-19 Ottubru, dik li digħi habbarna fil-Huttafa li ghaddiet, u l-hajk bir-roti f'Għawdex - ilu ma jsir wieħed hemmhekk xi tnax-il sena! Imma tinsewx tibbukkjaw! U thallux għalli-ahħar. Narakom!

Justin

Justin Vassallo
Ko-ordinatur



Falkru...
...fil-mixja bil-lejl li
għandna ppjanata
ghad-19 Ottubru
2002 mir-Rabat saċ-Ċirkewwa.
Niltaqgħu: 9pm fil-venda tar-Rabat
Eta: Falko 13+



Attività

Hajk bir-Roti f'Għawdex

Data 17 Novembru 2002

Niltaqgħu 7.30am Bieb il-Belt jew

8.30am ic-Ċirkewwa (taħt l-arloġġ) jew

9.30am r-Rabat Ghawdex (fdejn il-pompa tal-petrol, fdejn l-Arkadja Shopping Centre).


Rotta: Ninżlu sa Marsalforn, induru max-xatt sa Tal-Gordan, u lura għar-Rabat.

Lura Malta: Ninżlu mal-vapur ta' l-4pm.

Għib: ikel u xorb, kolloġġo basket li jintlibes fuq id-dahar. U flus ghall-vapur (Lm1.75)

Ibbukkjaw: Ċemplu 21347646 halli nibbukkjaw ir-roti (li suppost jiswewlna xi Lm2). Jew ibagħtu email lil office@birdlifemalta.org u hallu isimkom, email u telefawn. Tibbukkjaw wara 13 Nov 2002.

Età Falko (13yrs+)



Il-President Amerikan George W Bush ġietu idea brillanti ta' kif tikkontrolla n-nirien fil-foresti. "Aqtgħu s-siġar" qalilhom! Jaf jirraġuna hafna l-President Bush!

Żvilupp Sostenibbli

Elisabeth Conrad

Daż-żmien saret moda li kull min jitkellem fuq l-ambjent (speċjalment n-nies tal-politika, li jħobbu kliem twil) isemmi l-kełmiet żvilupp sostenibbli (sustainable development). Imma tgħid kollha jafu x'jiġifieri daż-żewġ kelmiet?

F'Awwissu, f'Johannesburg (fl-Afrika t'Isfel), fetaħ il-World Summit on Sustainable Development, li laqqa' hafna mexxejja ta' pajiżi biex jippruvaw jifteħmu fuq pjan ta' azzjoni għal żvilupp sostenibbli fid-dinja. X'nifmu eż-żebha meta ngħidu żvilupp sostenibbli?

X'jiġifieri?

Żvilupp sostenibbli huwa dak l-żvilupp li jaħseb ghall-bżonnijiet tal-preżent bla ma jifixxel lin-nies tal-futur milli jiksbu l-bżonnijiet tagħhom.

X'inħuma l-bżonnijiet tal-preżent? Ahsbu fit-fxi bżonnijiet tagħna u ssibu li uħud minn-hom itelfu lil-xulxin! Per eżempju, ahna għandna bżonn l-arja nadira biex nieħdu nifs, imma fl-istess hin għandna bżonn il-karozzi. Imma l-karozzi jħammu l-arja!

Fuq skala dinjija, dawn il-problemi huma hafna ikbar. Per eżempju, miljuni ta' nies foqra jqaċċu s-sigar biex jieħdu l-injam bhala hatab biex isajru l-ikel. Imma meta jagħmlu hekk jikxfu l-hamrija, li mbagħad ittir marri jew titkaxkar bix-xita, bir-rizultat li l-foqra jsiru iktar foqra għax anke l-hamrija jkunu tilfu!

Kif għandna nagħżlu bejn dawn il-bżonnijiet?

Kif isir?

Il-kunċett ta' żvilupp sostenibbli jipproponi li għandna nippruvaw nilħqu bilanč bejn tliet affarijet: l-ambjent, l-ekonomija u s-soċjetà. Mhux faċili. Per eżempju, fabrika tal-karti tħalli l-ekonomija ta' pajiżiż imma fl-istess hin teqred rizors naturali: issiġar. Imma jekk noqogħdu attenti biex ma naħsdux wiśq siġar, dik il-foresta jkollha ċans tirriġenera u b'hekk issalva dak ir-riżors għall-futur.

Imma fir-realha huwa diffiċċi immens biex tilhaq l-ghan ta' żvilupp

sostenibbli. Dan ghaliex hawn firda kbira fid-dinja bejn il-pajjiżi sinjuri u dawk fqr. Faċli għal min għandu żaqqu mimlija biex jippriedka fuq il-bżonn ta' żvilupp sostenibbli. Imma jekk m'għandekx aċċess għall-ilma nadif, u trid il-ħatab biex tgħalli l-ilma halli int u uliedek ma timi rdid, se tqogħod tinkwieta li qed teqred is-siġar?

Fejn tibda?

Għalhekk l-ewwel pass irid ikun li nattakkaw u nsolvu l-problema tal-faqar li teżisti fid-dinja. Wieħed mill-ghanijiet principali tas-Samit ta' Johannesburg infatti kellu jkun dan.

Għalkemm jidher ċar li jonqos hafna x'isir qabel nibdew ngħidu li d-dinja miexja lejn żvilupp sostenibbli, hemm bżonn ukoll nirrealizzaw l-importanza tal-passi ż-żgħar. Avvenimenti bhas-Samit ta' Johannesburg jistgħu jkunu ta' valur kbir, imma l-ewwel u qabel xejn irridu nibdew billi nirrangaw l-attitudnijiet u d-drawwiet tagħna stess. Lesti, per eżempju, li nippruvaw nnaqsu l-użu tal-karozzi kemm nistgħu? Jew li nnaqsu u nifru l-iskart?



Ftakru li kull deċiżjoni li nieħdu tagħmel daqsxejn differenza.

Anke d-deċiżjoni li ma nagħmlu xejn!!



Araw ffit dawn il-fatti u figur


Biex teduka lin-nies kollha li bħalissa m'għandhomx edukazzjoni trid Lm2.5 biljun fis-sena. Mhux ħafna, meta tikkunsidra li kull sena l-Amerikani jonfqu Lm3.4 biljun fuq kożmetiċi!

Biex tipprovd il-ħġa nadif u ndafa bażika lil min bħalissa m'għandux trid Lm3.8 biljun fis-sena. Mhux ħafna, meta tikkunsidra li kull sena fl-Ewropa biss jintnefqu Lm4.7 biljun fuq ġelati!

Biex tipprovd mediċina u ikel bażika lil kull min bħalissa m'għandux trid Lm4.7 biljun fis-sena. Mhux ħafna, meta tikkunsidra li kull sena fl-Ewropa u l-İSTATI UNITI jintnefqu Lm7.2 biljun fuq pet food!

**fuq il-faċċata**

Il-farfett tal-ħurrieq (red admiral *Vanessa atalanta*) huwa l-aqwa skuża biex nitgħallmu nhobbu anke l-pjanta tal-ħurrieq, li kulhadd donnu jobghodha! Dal-farfett sabih ibid fuq il-weraq tal-ħurrieq, u x-xgħat tiegħu tghidx kemm jieklu weraq tal-ħurrieq.



Hoj! Jekk tarawni aghmluli pjaciir u toqtunix. Jien minix wirdiena, imma hanfusa tal-kantini. Tagħrfuni ghax nimxi bil-mod!

Mur Arħad Ktieb


miktub minn Hiawyn Oram
tpingijiet ta' Judith Lawton
Orchard Books 1996

Dniefel fil-bżonn!

Il-ktieb **Dolphin SOS** hu bbażat fuq l-istorja vera ta' żewġ dniefel, Nemo u Lemo, li kienu jinżammu f'pixxina go lu kanda fl-Ēgħiġ biex jaġħu l-wirjet. Kienu bravi hafna u kulhadd kien iħobbhom. Imma darba nqala' l-inkwiet bejn min kien qed jiehu hsiebhom u sid il-lukanda. Nemo u Lemo spicċaw abbandunati f'ilma maħmuġ u bi fit il-ikel. Bdew sejrin lura u Nemo marad sew. Ftit kien hemm tama li l-affar iżżejjiet jirranġaw sakemm tifla żgħira, bl-ghajnuna tal-ġenituri tagħha, irnexxielha ddawwar l-attenzjoni ta' kulhadd fuq dawn l-imsejkna dniefel. Tghid salvathom fil-hin?

Janet Gerardi


Dal-ktieb tistgħu ssibuh fil-Librerija Publika tal-Furjana



www.birdlifemalta.org

Għal kull membru li ddahha fil-Klabb inti tieħu

- **3 pitazzi**
- **stiker bil-kulur**
- **8 punti fil-Huttafa tas-Sena**



Hajjar lil sħabek u lil hutek jidħlu fi Klabb Huttaf, aqthihom kopja ta' dil-formola biex jimlewha, imla isfel nett id-dettalji tiegħek stess, u ibgħat kollox lil BirdLife Malta, flimkien mal-Lm2 tal-membru l-ġdid.


| | |
|-------------------------------------------|------------------------------------------------------------------|
| Dettalji tal-membru l-ġdid | Isem Indirizz Data tat-twelid |
|-------------------------------------------|------------------------------------------------------------------|

| | |
|------------------------------------------------------------------|---------------------------------------|
| Isem Indirizz Data tat-twelid | postcode Telefon |
|------------------------------------------------------------------|---------------------------------------|

| | |
|---------------------------------------|--------------------------------------------------------------------|
| Dettalji tiegħek stess | Isem Indirizz Membership number |
|---------------------------------------|--------------------------------------------------------------------|

| | |
|--------------------------------------------------------------------|---------------------------------------|
| Isem Indirizz Membership number | postcode Telefon |
|--------------------------------------------------------------------|---------------------------------------|

Tqattax il-magażin - hu fotokopja!



Triq fil-Kampañja Ghawdexija. Fuq naha bidwi sejj
tliKKi bil-karettun lejn l-ghorfa. Fuq in-naha l-ohra
gaffa qisha mostru qiegħda tqarmec u tiekol it-triq!
Tghid din hija l-istampa tal-futur ta' l-ambjent Malti?

40 years
for birds

M A L T A

Bird
Life
M A L T A